



**புதிய சட்டங்கள் மற்றும்  
நிறைவேற்று தீர்மானங்களின்  
இற்றைப்படுத்தல்.  
- பெப்ரவரி 2026 -**

5<sup>th</sup> March 2026



# புதிய சட்டங்கள் மற்றும் நிறைவேற்றுத் தீர்மானங்கள் இற்றைப்படுத்தல் – பெப்ரவரி 2026

5 மார்ச் 2026

## பொருளடக்கம்

<b>I. சான்றளிக்கப்பட்ட சட்டங்கள்</b> .....	3
1. 2026 ஆம் ஆண்டின் 02 ஆம் இலக்கப் பல்கலைக்கழகங்கள் (திருத்தச்) சட்டம் .....	3
2. 2026 ஆம் ஆண்டின் 03 ஆம் இலக்க கொள்கல நிலையத் தொழிற்படுத்துநர்களுக்கு உரிமமளித்தல் சட்டம்....	3
3. 2026 ஆண்டின் 04 ஆம் இலக்க கப்பற்றொழில் முகவர்களுக்கு, சரக்கு அனுப்புநர்க்கு, கலன் செயற்படுத்தப்படாப் பொதுக் காவுநர்க்கு மற்றும் கொள்கலம் செயற்படுத்துநர்க்கு உரிமமளித்தல் (திருத்தச்) சட்டம் .....	3
4. 2026 ஆம் ஆண்டின் 05 ஆம் இலக்க பாராளுமன்ற ஓய்வூதியம் (நீக்குதல்) சட்டம்.....	4
<b>II. முன்மொழியப்பட்ட சட்டமூலங்கள்</b> .....	5
1. உண்ணாட்டரசிறை (திருத்த) சட்டமூலம்.....	5
2. மீட்பு, புனர்வாழ்வு, மற்றும் கடனிறுக்கவகையின்மை (கூட்டிணைப்பு மற்றும் தனிப்பட்ட) சட்டமூலம்.....	5
3. கண்டிய திருமண, மணநீக்க (திருத்தச்) சட்டமூலம் .....	5
<b>III. தெரிவு செய்யப்பட்ட அமைச்சரவைத் தீர்மானங்கள்</b> .....	6
பந்தோபஸ்து மற்றும் பொதுமக்கள் பாதுகாப்பு .....	6
நிதி, திட்டமிடல் மற்றும் பொருளாதார அபிவிருத்தி .....	6
கைத்தொழில்கள் மற்றும் தொழில்முயற்சியாண்மை அபிவிருத்தி .....	7
வீடமைப்பு, நிர்மாணம், மற்றும் நீர் வழங்கல்.....	8
போக்குவரத்து, நெடுஞ்சாலைகள், மற்றும் நகர அபிவிருத்தி .....	8
டிஜிட்டல் பொருளாதாரம்.....	9
சுகாதாரம் .....	10
துறைமுகங்கள் மற்றும் சிவில் விமானசேவைகள் .....	10
தொழில்.....	10
புத்தசாசன, சமய மற்றும் கலாசார அலுவல்கள் / வீடமைப்பு.....	11
பொது நிர்வாகம், மாகாண சபைகள், மற்றும் உள்ளூராட்சி மன்றங்கள்.....	11
கல்வி, உயர்கல்வி மற்றும் தொழிற்கல்வி.....	11
பாதுகாப்பு.....	11
மின்சக்தி மற்றும் வலுசக்தி .....	12
கிராமிய அபிவிருத்தி, சமூகப் பாதுகாப்பு, மற்றும் சமுதாய வலுவூட்டல் .....	12
<b>IV. அதிவிசேட வர்த்தமானிகள் (தெரிவு செய்யப்பட்டவை)</b> .....	13
தேசியப் பாதுகாப்பு மற்றும் பொது ஒழுங்கு.....	13
நிதி மற்றும் வரியிடல்.....	13

தேர்தல்கள்.....	13
சுற்றாடல் மற்றும் திட்டமிடல்.....	13
தொழில்.....	14
தேசியப் பாதுகாப்பு மற்றும் அவசரகாலத் தத்துவங்கள் .....	14
அவுடதங்கள் புனர்வாழ்வு.....	14
வலுசக்தி ஒழுங்குறுத்தல் .....	14
புள்ளிவிபரவியல் .....	14

## I. சான்றளிக்கப்பட்ட சட்டங்கள்

### 1. 2026 ஆம் ஆண்டின் 02 ஆம் இலக்கப் பல்கலைக்கழகங்கள் (திருத்தச்) சட்டம்

சட்ட இல.: 2026 ஆம் ஆண்டின் 02 ஆம் இலக்கம்

சான்றளிக்கப்பட்ட திகதி: 2 மார்ச் 2026

வகை: திருத்தச் சட்டம்

முதன்மைச் சட்டம்: 1978 ஆம் ஆண்டின் 16 ஆம் இலக்கப் பல்கலைக்கழகங்கள் சட்டம்

பிரதான திருத்தங்கள்:

- தேசிய உயர்கல்வி முறைமையின் கீழ் பல்கலைக்கழகங்களின் நிர்வாகம் மற்றும் ஆளுகை என்பவற்றை நிர்வகிக்கும் ஏற்பாடுகளுக்கான திருத்தங்கள்.
- பல்கலைக்கழக மானியங்கள் ஆணைக்குழு மற்றும் பல்கலைக்கழகப் பேரவைகள் போன்ற பல்கலைக்கழக அதிகார அமைப்புகளின் தத்துவங்களையும் பணிகளையும் மீள்திருத்தம் செய்தல்.
- பல்கலைக்கழகங்களின் ஒழுங்குறுத்தல் மேற்பார்வை, தர உறுதிப்பாடு, மற்றும் நிறுவனஞ்சார் முகாமைத்துவம்.
- பல்கலைக்கழகங்கள் மற்றும் பட்டம் வழங்கும் நிறுவனங்கள் ஆகியவற்றின் தாபித்தல், தொழிற்பாடு, மற்றும் மேற்பார்வை தொடர்பான சட்ட நடைமுறைகள்

### 2. 2026 ஆம் ஆண்டின் 03 ஆம் இலக்க கொள்கல நிலையத் தொழிற்படுத்துநர்களுக்கு உரிமமளித்தல் சட்டம்

சட்ட இல.: 2026 ஆம் ஆண்டின் 03 ஆம் இலக்கம்

சான்றளிக்கப்பட்ட திகதி: 17 பெப்ரவரி 2026

வகை: புதிய சட்டம்

பிரதான ஏற்பாடுகள்:

- ஏற்றுமதி / இறக்குமதிக் கொள்கலன்களைக் கையாளும் உள்நாட்டு கொள்கல நிலையங்களை இயக்கும் வியாபாரங்களுக்கான கட்டாய உரிமமளித்தல் முறைமை ஒன்றினை அறிமுகம் செய்கின்றது.
- அத்தகைய தொழிற்படுத்துநர்களுக்கான தகைமைத் தேவைப்பாடுகள், தொழிற்பாட்டுத் தராதரங்கள், மற்றும் ஒழுங்குறுத்தல் மேற்பார்வை என்பவற்றை முன்வைக்கின்றது.
- உரிமங்களை வழங்குவதற்கு, இடைநிறுத்துவதற்கு, அல்லது இணங்கிச் செயற்படாமையக்காக அவற்றை இரத்துச் செய்வதற்கு உரிய அதிகாரசபைக்கு (பெரும்பாலும் துறைமுகங்கள்/வழங்கல்கள் ஒழுங்குவிதிகள்) வலுவூட்டுகின்றது.
- கொள்கல நிலையங்களின் வினைத்திறன், பாதுகாப்பு, மற்றும் ஒழுங்குறுத்தல் அத்துடன் தேசிய வழங்கல் சங்கிலியினுள் கையாளுகை மற்றும் நகர்வு என்பவற்றை மேம்படுத்துவதைக் குறிப்பீடு செய்கின்றது.

### 3. 2026 ஆண்டின் 04 ஆம் இலக்க கப்பற்றொழில் முகவர்களுக்கு, சரக்கு அனுப்புநர்க்கு, கலன் செயற்படுத்தப்படாப் பொதுக் காவுநர்க்கு மற்றும் கொள்கலம் செயற்படுத்துநர்க்கு உரிமமளித்தல் (திருத்தச்) சட்டம்

சட்ட இல.: 2026 ஆம் ஆண்டின் 04 ஆம் இலக்கம்

சான்றளிக்கப்பட்ட திகதி: 17 பெப்ரவரி 2026

வகை: திருத்தச் சட்டம்

முதன்மைச் சட்டம்: 2026 ஆம் ஆண்டின் 04 ஆம் இலக்க கப்பற்றொழில் முகவர்களுக்கு உரிமமளித்தல் சட்டம்

பிரதான திருத்தங்கள்:

- கடல் போக்குவரத்தில் வழங்கல் சேவை வழங்குநர்களை நிர்வகிக்கும் உரிமமளித்தல் சட்டகத்தைத் திருத்தம் செய்கின்றது.
- கப்பற்றொழில் மற்றும் சரக்குத் தொழிற்பாடுகளில் இணக்கம், பொறுப்புக்கூறல், மற்றும் தொழில்சார் தராதரங்கள் என்பவற்றிற்கான ஒழுங்குறுத்துகை மேற்பார்வையை விரிவாக்கம் செய்கின்றது.
- கைத்தொழிற்துறையின் செயற்படுத்துநர்களின் உரிமமளித்தல், பதிவு, மற்றும் கண்காணிப்பு என்பவற்றிற்கான திருத்தப்பட்ட தேவைப்பாடுகளை அறிமுகம் செய்கின்றது.
- நவீன வழங்கல் நடைமுறைகள் மற்றும் சர்வதேச கடல்வழி வர்த்தகத் தராதரங்களுடன் தேசிய ஒழுங்குபடுத்தல் விதிகளை நேரொத்ததாக்குகின்றது.

#### 4. 2026 ஆம் ஆண்டின் 05 ஆம் இலக்க பாராளுமன்ற ஓய்வூதியம் (நீக்குதல்) சட்டம்

சட்ட இல.: 2026 ஆம் ஆண்டின் 05 ஆம் இலக்கம்

சான்றளிக்கப்பட்ட திகதி: 17 பெப்ரவரி 2026

வகை: நீக்குதல் சட்டம்

முதன்மைச் சட்டம்: 1977 ஆம் ஆண்டின் 1 ஆம் இலக்க பாராளுமன்ற ஓய்வூதியங்கள் சட்டத்தை நீக்குகின்றது

**பிரதான ஏற்பாடுகள்:**

- பாராளுமன்ற உறுப்பினர்களுக்கான நியதிச்சட்ட ஓய்வூதியத் திட்டத்தை இல்லாதொழிக்கின்றது.
- பாராளுமன்ற சேவையை மாத்திரம் அடிப்படையாகக்கொண்ட எதிர்கால ஓய்வூதியப் பயன்களுக்கான உரித்தினை நீக்குகின்றது.
- பொதுச் செலவின முறைமைகளினூள் பாராளுமன்ற ஓய்வூதியச் சட்டகத்தின் தொழிற்பாட்டை நிறுத்துவதற்கு சட்டத் தத்துவத்தை வழங்குகின்றது.

## II. முன்மொழியப்பட்ட சட்டமூலங்கள்

### 1. உண்ணாட்டரசிறை (திருத்த) சட்டமூலம்

இலக்கம்: 2026 ஆம் ஆண்டின் 13 ஆம் இலக்கம்

பட்டியலிலுள்ள திகதி: 24 பெப்ரவரி 2026

கட்டம்: வர்த்தமானிக்கான குறைநிரப்பி (GS)

முதன்மைச் சட்டம்: 2017 ஆம் ஆண்டின் 24 ஆம் இலக்க உண்ணாட்டரசிறைச் சட்டம் - தேசிய வருமான வரி நிர்வாகம் மற்றும் வரிச் சட்டகம்

பிரதான ஏற்பாடுகள்:

- வருமான வரிக் கணிப்பீடுகள், கழிப்பனவுகள், மற்றும் உண்ணாட்டரசிறைச் சட்டத்தின் கீழான சில கொடுப்பனவுகளுக்கான வரிச் செயற்பாடுகள் என்பவற்றை ஆளும் ஏற்பாடுகளைத் திருத்துகின்றது.
- குறித்துரைக்கப்பட்ட கொடுப்பனவுகள் மற்றும் சேவை வழங்குநர்களுக்கான நிறுத்திவைத்தல் வரிக் கடப்பாடுகள் மற்றும் அறிக்கையிடல் நடைமுறைகளைத் திருத்தியமைக்கின்றது.
- கோப்பிடல் தேவைப்பாடுகள், வரிக் கூற்றுகள், மற்றும் இணக்க நடைமுறைகள் தொடர்பாக உண்ணாட்டரசிறை ஆணையாளர் நாயகத்தின் நிருவாகத் தத்துவங்களை இற்றைப்படுத்துகின்றது.
- வரிச் சலுகைகள், அனுமதிக்கப்படத்தக்க குறைப்புகள், மற்றும் இணக்கக் கடப்பாடுகளைப் பாதிக்கும் அட்டவணைகள் மற்றும் தொழில்நுட்ப ஏற்பாடுகளுக்கான திருத்தங்களை அறிமுகம் செய்கின்றது.

### 2. மீட்பு, புனர்வாழ்வு, மற்றும் கடனிறுக்கவகையின்மை (கூட்டிணைப்பு மற்றும் தனிப்பட்ட) சட்டமூலம்

இல.: 2026 ஆம் ஆண்டின் 12 ஆம் இலக்கம்

பட்டியலிலுள்ள திகதி: 19 பெப்ரவரி 2026

கட்டம்: வர்த்தமானிக்கான குறைநிரப்பி (GS)

முதன்மைச் சட்டம் / விடயம்: கூட்டிணைப்பு மற்றும் தனிப்பட்ட கடனிறுக்கவகையின்மைச் சட்ட மறுசீரமைப்பு

பிரதான ஏற்பாடுகள்:

- கூட்டிணைப்பு மீள்கட்டமைப்பு, புனர்வாழ்வு, மற்றும் கடனிறுக்கவகையின்மை நடவடிக்கைமுறைகளுக்கான விரிவான சட்டகம் ஒன்றினைத் தாபிக்கின்றது.
- ஒழித்துக்கட்டலுக்கு முன்னர் புனர்வாழ்வு அல்லது மீள்கட்டமைப்பினை மேற்கொள்வதற்கு நிதிசார் இடர்பாட்டிலுள்ள கம்பனிகளை அனுமதிக்கும் நடைமுறைகளை அறிமுகம் செய்கின்றது.
- தனியாட்களுக்கு தனிப்பட்ட கடனிறுக்கவகையின்மைத் தீர்வு மற்றும் தனிசு மீள்கட்டமைப்பிற்கான சட்டப் பொறிமுறைகளை ஏற்பாடு செய்கின்றது.
- நிருவாகிகள், கடனிறுக்கவகையின்மை தொழிலர்கள், கடன் வழங்குநர்களின் உரிமைகள், மற்றும் மீள்கட்டமைப்புச் செயன்முறைகளின் நீதிமன்ற மேற்பார்வை என்பவற்றை நிர்வகிக்கும் நடைமுறைகளை உருவாக்குகின்றது.

### 3. கண்டிய திருமண, மணநீக்க (திருத்தச்) சட்டமூலம்

இல.: 2026 ஆம் ஆண்டின் 16 ஆம் இலக்கம்

பட்டியலிலுள்ள திகதி: 19 பெப்ரவரி 2026

கட்டம்: தனியார் உறுப்பினர் சட்டமூலம் (வர்த்தமானிக்கான குறைநிரப்பி 08/2026, 05 பெப்ரவரி 2026 இல் வெளியிடப்பட்டது)

முதன்மைச் சட்டம் / விடயம்: கண்டிய திருமண, மணநீக்கச் சட்டம் - கண்டிய சமூகத்திற்குப் பிரயோகிக்கப்படத்தக்க தனியார் சட்டம்

பிரதான ஏற்பாடுகள்:

- கண்டிய தனியார் சட்டத்தினால் ஆளுகை செய்யப்படும் ஆட்களுக்குப் பிரயோகிக்கப்படத்தக்க திருமண, மணநீக்க ஏற்பாடுகளுக்கு திருத்தங்களை முன்மொழிகின்றது.
- கண்டிய திருமணங்களின் பதிவு மற்றும் தொடர்புடைய நடைமுறைசார் தேவைப்பாடுகள் என்பவற்றை நிர்வகிக்கும் சட்ட ஏற்பாடுகளை இற்றைப்படுத்துகின்றது.

- மணநீக்க நடைமுறைகள் மற்றும் திருமணம் இரத்துச் செய்யப்படுவதற்கான ஏதுக்கள் சம்பந்தமான மறுசீரமைப்புகளை அறிமுகம் செய்கின்றது.
- சமகால குடும்பச் சட்டக் கோட்பாடுகளுடன் சிறந்த ஒத்திசைவை உறுதிப்படுத்துவதற்காக, கண்டிய தனியார் சட்டங்களின் அம்சங்களை நவீனமயப்படுத்துவதை இலக்காகக் கொண்டுள்ளது.

### III. தெரிவு செய்யப்பட்ட அமைச்சரவைத் தீர்மானங்கள்

#### பந்தோபஸ்து மற்றும் பொதுமக்கள் பாதுகாப்பு

- தனியார் பாதுகாப்பு முகவரணமைகள் மற்றும் ஊழியர்களை ஒழுங்குபடுத்தல் (23 பெப்ரவரி 2026)  
1998 ஆம் ஆண்டின் 45 ஆம் இலக்க தனியார் பாதுகாப்பு முகவரணமைகள் சட்டத்தின் கீழ் தற்போதுள்ள ஏற்பாடுகள், அண்ணளவாக 1,050 முகவரணமைகளைச் சேர்ந்த 150,000 ஊழியர்களை ஒழுங்குபடுத்துவதற்குப் போதுமானதாக இல்லை என அங்கீகரிக்கின்றது. ஒழுங்குபடுத்தலின் பயனுறுதித்தன்மையை மேம்படுத்துவதற்கான புதிய சட்ட ஏற்பாடுகளை அறிமுகம் செய்கின்றது. சேவைகளை வகைப்படுத்தல், NVQ மட்டப் பயிற்சிகளை அறிமுகம் செய்தல், ஒழுக்கவிதிக்கோவை ஒன்றிணைத் தாபித்தல், முகவரணமைகளின் பதிவை ஒழுங்குபடுத்தல், உரிமங்களை இரத்துச் செய்வதற்கு அங்கீகாரமளித்தல், மற்றும் சேவையின் தரம் மற்றும் இணக்கத்தை மேம்படுத்துவதற்காகத் துப்பாக்கி (firearms) உரிமங்களை வழங்குதல் என்பவற்றைப் பிரதான நடவடிக்கைகள் உள்ளடக்குகின்றன.

#### நிதி, திட்டமிடல் மற்றும் பொருளாதார அபிவிருத்தி

- தேசிய தீர்வைக் கொள்கையைத் திருத்துதல் (23 பெப்ரவரி 2026)  
கொள்கை நடைமுறைப்படுத்தல் மற்றும் வரி தொடர்பான சட்டங்களுடன் இணங்கியொழுக்குதல் தொடர்பான பிரச்சினைகளை நிவர்த்தி செய்யும் வகையில், தற்போதைய பொருளாதார, அரசிறை மற்றும் வியாபார நிலைமைகளைப் பிரதிபலிப்பதற்காக தேசிய தீர்வைக் கொள்கையை இற்றைப்படுத்துகின்றது. தேசிய தீர்வைக் கொள்கைக் குழு மற்றும் பகிரங்க நிதி பற்றிய குழு ஆகியவற்றிடமிருந்தான விதப்புரைகளை அடிப்படையாகக்கொண்டு, நடைமுறைகளை இலகுபடுத்துவதை இலக்காகக் கொண்டுள்ளது, நியதிச்சட்ட இணக்கத்தை உறுதிப்படுத்துகின்றது, அத்துடன் வெளிப்படைத்தன்மை வாய்ந்த, முன்கூட்டியே கணிக்கக்கூடிய, மற்றும் ஒத்திசைவான வியாபார மற்றும் முதலீட்டுச் சட்டகமொன்றையும் பேணுகின்றது.
- 2026 ஆம் ஆண்டின் 01 ஆம் இலக்க ஏற்றுமதி வருமானத்தை இலங்கைக்குக் கொண்டு வருதல் தொடர்பான ஒழுங்குவிதிகளைப் பாராளுமன்றத்திற்கு சமர்ப்பித்தல் (23 பெப்ரவரி 2026)  
முன்னைய விதிகளின் மட்டுப்பாடுகளை நிவர்த்தி செய்யும் வகையில், ஏற்றுமதியாளர்களின் முதலீட்டை உள்நாட்டு டொலர் பிணைமுறிகளில் வசதி செய்வதற்கும் ஏற்றுமதி வருவாய்களைக் கொண்டு வருவதை உறுதிப்படுத்துவதற்குமான திருத்தங்களுக்கு அங்கீகாரம் வழங்குகின்றது. உள்நாட்டு டொலர் பிணைமுறிகளின் முதலீட்டு அடிப்படையை விரிவுபடுத்துவதையும், போட்டித்தன்மை வாய்ந்த விலையிடுகைக்கு சான்றளிப்பதையும், அத்துடன் அந்நிய செலாவணி வகைப்படுத்தல் மற்றும் இணக்கப்பாட்டை வலுப்படுத்துவதையும் இலக்காகக் கொண்டுள்ளது. விதிகள் ஒத்திசைவிற்காகப் பாராளுமன்றத்திற்கு சமர்ப்பிக்கப்பட்டுள்ளது.
- 2022 ஆம் ஆண்டின் 25 ஆம் இலக்க சமூகப் பாதுகாப்பு உதவுதொகை அறவீட்டுச் சட்டத்தைத் திருத்துதல் (23 பெப்ரவரி 2026)  
2026 ஆம் ஆண்டின் வரவுசெலவுத்திட்ட முன்மொழிவுகளுக்கு அமைவாக, சமூகப் பாதுகாப்பு உதவுதொகை அறவீட்டுச் சட்டத்தைத் திருத்தியமைப்பதற்கான வரைவுச் சட்டமூலத்திற்கு அங்கீகாரம் வழங்குகின்றது. சட்டத்துறைத் தலைமையதிபதியின் உடன்பாட்டுடன் சட்ட வரைவரினால் வரைவு தயாரிக்கப்பட்டுள்ளது; அரசிறைக் கொள்கை மற்றும் வருவாய் சேகரிப்புக் குறிக்கோள்கள் என்பவற்றுடன் ஒத்ததாக அமைவதை உறுதிப்படுத்துவதற்காக அரசு வர்த்தமானியில் வெளியிடப்படுவதற்கும் பாராளுமன்றத்திற்கு அனுப்பப்படுவதற்கும் அமைச்சரவை அங்கீகாரம் வழங்கியது.
- நிகழ்ச்சித்திட்ட சீர்திருத்தங்கள் அபிவிருத்திக் கொள்கைச் செயற்பாட்டின் ஊடாக உலக வங்கியின் நிதிகளைப் பெற்றுக்கொள்ளல் (16 பெப்ரவரி 2026)  
கட்டமைப்புசார் மறுசீரமைப்புகளுக்கு ஆதரவளிப்பதற்கும், போட்டித்தன்மையை மேம்படுத்துவதற்கும், அத்துடன் இலங்கையின் பொருளாதார ஆளுகையை வலுப்படுத்துவதற்கும் உலக வங்கியிடமிருந்து (2026 – 2028) 400 மில்லியன் ஐக்கிய அமெரிக்க டொலர்களைப் பெறுவதற்கு அங்கீகாரம் வழங்குகின்றது. இரண்டு பிரதான தூண்களுக்கு நிதி ஆதரவு வழங்கப்படுகின்றது: போட்டித்தன்மையை விரிவுபடுத்தல் மற்றும் பொருளாதார நல்லாட்சியை மேம்படுத்தல். மறுசீரமைப்புகளுக்கான 700 மில்லியன் ஐக்கிய அமெரிக்க டொலர் RESET நிதியிடல் (2023 – 2024) மீது கட்டியெழுப்பப்படுகின்றது.

- **இலங்கை டிஜிட்டல் நிலைமாற்றக் கருத்திட்டம்** (16 பெப்ரவரி 2026)  
டிஜிட்டல் பொருளாதார மூலோபாயம் 2025 – 2030 இன் கீழ் டிஜிட்டல் நிலைமாற்றக் கருத்திட்டத்தை நடைமுறைப்படுத்துவதற்காக உலக வங்கியிடமிருந்து 50 மில்லியன் அமெரிக்க டொலர் SDR நிதியைப் பெறுவதற்கு அங்கீகாரம் வழங்குகின்றது. கடன் முகாமைத்துவத்தை நிதி அமைச்சு மேற்பார்வை செய்கின்றது; GovTec இலங்கை அமைப்பு இதனை நடைமுறைப்படுத்துகின்றது; கொள்கை மற்றும் அமைச்சுகளுக்கிடையேயான ஒருங்கிணைப்பு என்பவற்றை டிஜிட்டல் பொருளாதார அமைச்சு மேற்பார்வை செய்கின்றது; பொதுச் சேவைகளை வினைத்திறனுடனும் வெளிப்படைத்தன்மையுடனும் நவீனமயப்படுத்துவதை இக்கருத்திட்டம் இலக்காகக் கொண்டுள்ளது.
- **அரசிறை மற்றும் பணக் கொள்கை மீதான BIMSTEC நிபுணர் குழுவின் முதல் கூட்டத்தை நடத்துதல்** (16 பெப்ரவரி 2026)  
அரசிறை மற்றும் பணக் கொள்கை உருவாக்கத்தில் பிராந்திய ஒத்துழைப்பிற்கு வசதி செய்வதற்காக BIMSTEC நிபுணர் குழுவின் முதல் கூட்டத்தை நடத்துவதற்கு அங்கீகாரம் வழங்குகின்றது. BIMSTEC சட்டகத்தின் கீழ் குழு தாபிக்கப்பட்டுள்ளது; உறுப்பு நாடுகளுக்கிடையே நிபுணத்துவ அறிவுப் பரிமாற்றத்திற்காக பணிப்பொறுப்பு அறிவுறுத்தல்கள் மற்றும் செயற்றிட்டம் என்பவற்றின் தயாரிப்பினை இக்கூட்டம் இயலச்செய்கின்றது.
- **2017 ஆம் ஆண்டின் 24 ஆம் இலக்க உண்ணாட்டரசிறைச் சட்டத்தின் திருத்தம்** (9 பெப்ரவரி 2026)  
வருமானம் சேகரிப்பு மற்றும் நிதிசார் சீரமை என்பவற்றை வலுப்படுத்துவதற்காக வரித் திருத்தங்கள் உள்ளடங்கலாக உண்ணாட்டரசிறைச் சட்டத்தைத் திருத்துவதற்கான வரைவுச் சட்டமூலத்திற்கு அங்கீகாரம் வழங்குகின்றது. வரைவுச் சட்டமூலத்திற்கு சட்டத்துறைத் தலைமையதிபதியின் உடன்பாடு பெறப்பட்டுள்ளது; ஒத்திசைவிற்காக வர்த்தமானியில் வெளியிடப்பட்டு, பாராளுமன்றத்திற்கு அனுப்பப்படவுள்ளது.
- **நிதிக் கொடுக்கல் வாங்கல்களை அறிக்கையிடுதல் (திருத்தச்) சட்டம் மற்றும் மற்றும் பணம் தூய்தாக்கல் (திருத்தச்) சட்டம் என்பவற்றின் வரைவுகளைப் பாராளுமன்றத்திற்குச் சமர்ப்பித்தல்** (9 பெப்ரவரி 2026)  
அரசு வர்த்தமானியில் இறுதி வரைவுகளை வெளியிடுதல் மற்றும் அங்கீகாரத்திற்காகப் பாராளுமன்றத்திற்கு சமர்ப்பித்தல் என்பவற்றிற்கு அங்கீகாரம் வழங்குகின்றது. சட்டவரைவூரால் இறுதி வரைவு தயாரிக்கப்பட்டுள்ளது; நிதிக் கண்காணிப்பு மற்றும் பணம் தூய்தாக்கலுக்கு எதிரான சட்டச் சட்டகம் என்பவற்றை இற்றைப்படுத்தல்கள் மேம்படுத்துகின்றன.
- **2023 ஆம் ஆண்டின் 1 ஆம் இலக்க கொழும்புத் துறைமுக நகர (அபிவிருத்திக் கட்டுப்பாடு) ஒழுங்குவிதிகளுக்கான திருத்தங்கள்** (9 பெப்ரவரி 2026)  
கொழும்புத் துறைமுக நகரத்தினுள் கட்டட அம்சங்கள், செங்குத்தான கட்டமைப்புகளின் அபிவிருத்தி வரம்புகள் மற்றும் காணிப் பயன்பாட்டு வகைப்பாடுகள் என்பவற்றிற்கான திருத்தப்பட்ட ஒழுங்குவிதிகளுக்கு அங்கீகாரம் வழங்குகின்றது. திருத்தங்கள் 2025 டிசம்பர் 29 ஆம் திகதி வெளியிடப்பட்டன; 2021 ஆம் ஆண்டின் 11 ஆம் இலக்க கொழும்புத் துறைமுக நகர பொருளாதார ஆணைக்குழுச் சட்டத்தின் பிரிவு 71(4) இன் கீழ் பாராளுமன்றத்திற்கு அங்கீகாரத்திற்காக அனுப்பப்பட்டுள்ளன.

## கைத்தொழில்கள் மற்றும் தொழில்முயற்சியாண்மை அபிவிருத்தி

- **இலங்கை ஏற்றுமதி அபிவிருத்திச் சபைக்கும் ஜேர்மனியின் இறக்குமதி ஊக்குவிப்புப் பணியகத்தின் இடையில் ஒத்துழைப்பு உடன்படிக்கையொன்றைக் கைச்சாத்திடுதல்** (23 பெப்ரவரி 2026)  
இலங்கையிலிருந்து ஜேர்மனி மற்றும் ஐரோப்பாவிற்கு, விசேடமாக சிறிய மற்றும் நடுத்தர அளவிலான தொழில்முயற்சிகள், பெண்களால் வழிநடத்தப்படும் தொழில்கள், தகவல் தொழில்நுட்ப வெளிப்பணி (outsourcing), மற்றும் இயற்கை மூலப்பொருட்கள் தொடர்பான துறைகளிலிருந்தான ஏற்றுமதிகளுக்கு வசதி செய்வதற்காக ஒத்துழைப்பு உடன்படிக்கை ஒன்றிற்கு அங்கீகாரம் வழங்குகின்றது. சந்தைக்கான அணுகலை மேம்படுத்தல், நிலைபேறான ஏற்றுமதிகளுக்கு ஆதரவளித்தல், அத்துடன் சர்வதேச போட்டித்தன்மையை மேம்படுத்தும் வகையில் இலங்கையின் ஏற்றுமதியாளர்களுக்கு கொள்திறன் கட்டியெழுப்பும் பயிற்சிகளை வழங்குதல் ஆகியவற்றை மேற்கொள்வதற்கு இந்த உடன்படிக்கை எதிர்பார்த்துள்ளது.
- **தேசிய கனிமவளக் கொள்கை – 2026** (9 பெப்ரவரி 2026)  
கனிம வளங்களை நிலைபேறாகப் பயன்படுத்துவதற்கும், கைத்தொழில்மயமாக்கலை ஊக்குவிப்பதற்கும் அத்துடன் கனிம ஏற்றுமதிகளுக்குப் பெறுமதி சேர்ப்பதற்கும் இற்றைப்படுத்தப்பட்ட தேசிய கனிமவளக் கொள்கையை நடைமுறைப்படுத்துவதற்கு அங்கீகாரம் வழங்குகின்றது. 'ஒரு வளமான நாடு – ஓர் அழகான வாழ்க்கை' என்பதன் கீழ் 'நிலைபேறான வளப் பயன்பாடு - அதிக பயன்களைப் பெறும் தலைமுறை' என்னும் அரசாங்கத்தின் விஞ்ஞானத்தூடன் கொள்கை ஒத்திசைகின்றது; இற்றைப்படுத்தப்பட்ட தரவு முறைமைகள் மற்றும் சுற்றாடல் காப்புகளை உள்ளடக்குகின்றது.

## வீடமைப்பு, நிர்மாணம், மற்றும் நீர் வழங்கல்

- தேசிய வீடமைப்புச் செயற்பாட்டுக் குழுவைத் தாபித்தல்** (23 பெப்ரவரி 2026)

குறைந்த வருமானம் பெறுவோர், பெருந்தோட்ட சமுதாயத்தினர், இயலாமையுடைய ஆட்கள், மீனவ சமுதாயத்தினர், மற்றும் இடம்பெயர்ந்த சமூகத்தினர் ஆகியோரிடையே நிலவும் வீடின்மைப் பிரச்சினையை நிவர்த்தி செய்யும் வகையில், தேசிய வீடமைப்பு நிகழ்ச்சித்திட்டங்களை ஒருங்கிணைப்பதற்காக ஒரு குழுவினைத் தாபிக்கின்றது. அமைச்சுகள், மாகாண சபைகள், உள்ளூராட்சி மன்றங்கள், அரசசார்பற்ற நிறுவனங்கள், மற்றும் தனியார் துறையிலுள்ள நிறுவனங்கள் ஆகியவற்றினால் மேற்கொள்ளப்படும் தனித்தனியான வீடமைப்பு முன்னெடுப்புகளை ஒருங்கிணைப்பதற்கான வழிகாட்டல், தொழில்நுட்ப உதவி, கண்காணிப்பு, மற்றும் பின்னாய்வு என்பவற்றை இக்குழு வழங்குகின்றது; 2026 ஆம் ஆண்டிற்கான 100 மில்லியன் வீடமைப்பு ஒதுக்கீட்டை வினைத்திறனாகக் பயன்படுத்துகின்றது.
- வடக்கு மற்றும் கிழக்கு மாகாணங்களில் இடம்பெயர்ந்துள்ள குடும்பங்களுக்கு நிரந்தர வீடுகளை நிர்மாணிப்பதற்கான கருத்திட்டம்** (16 பெப்ரவரி 2026)

2026 சனவரி 1 ஆம் திகதியில் உள்ளவாறாக அடையாளம் காணப்பட்ட 13,069 இடம்பெயர்ந்த குடும்பங்களுக்காக நிரந்தர வீடுகளை நிர்மாணிப்பதற்கு அங்கீகாரம் வழங்குகின்றது. 2026 ஆம் ஆண்டிலிருந்து 550 சதுர அடி வீடுகளுக்கான உதவி 2 மில்லியன் ரூபாவாக அதிகரிக்கப்பட்டுள்ளது; அதிகரித்துள்ள பொருட்கள் மற்றும் வேலைச் செலவுகளின் மத்தியில் தரம் மிக்க நிர்மாணத்தை உறுதிப்படுத்துகின்றது.
- நிர்மாணக் கைத்தொழில் துறை தொடர்புடைய 'ஆற்று மணல்' ('River Sand) என்னும் பதத்திற்குப் பதிலாக 'நுண் துகள்கூட்டு' ('Fine Aggregate) என்னும் பதத்தைப் பதிலீடு செய்தல்** (16 பெப்ரவரி 2026)

ஆற்றுமணல் பற்றாக்குறையை நிவர்த்தி செய்வதற்காக நிர்மாணக் கைத்தொழில்துறை தொடர்புடைய 'ஆற்றுமணல்' என்னும் பதத்தை 'நுண் துகள்கூட்டு' என்னும் பதத்தினால் பதிலீடு செய்வதற்கு அங்கீகாரம் வழங்குகின்றது. 2014 ஆம் ஆண்டின் 33 ஆம் இலக்க நிர்மாணக் கைத்தொழில் அபிவிருத்திச் சட்டத்தின் கீழ் உற்பத்தி செய்யப்பட்ட மணல், துண்டுகளாக்கப்பட்ட பாறைத் துகள்கள், கடலரி மணல் மற்றும் ஏனைய பொருத்தமான பொருட்கள் (4mm sieve) என்பவற்றின் பயன்பாட்டை இயலச் செய்கின்றது.
- கிராமிய சமூக நீர் வழங்கல் கருத்திட்டத்திற்காக மகாவலி ஆலோசனைப் பணியகத்திடமிருந்து தொழில்நுட்ப ஒத்துழைப்பைப் பெற்றுக்கொள்ளல்** (2 பெப்ரவரி 2026)

2026 – 2027 காலப்பகுதியில், சாத்தியத் தகவாய்வுகள், பொறியியல் திட்டங்கள், பெறுகை ஆவணங்கள், மற்றும் கருத்திட்ட மேற்பார்வை ஆகியவை உள்ளடங்கலாக, பூர்த்தி செய்யப்படாத நிலையிலுள்ள (நிலுவையிலுள்ள 175 கருத்திட்டங்களில்) 48 கிராமிய சமூக நீர் வழங்கல் கருத்திட்டங்களுக்காக தொழில்நுட்ப உதவியைப் பெற்றுக்கொள்வதற்கு அங்கீகாரம் வழங்குகின்றது. 'சமூக நீர் அபிமானி' நிகழ்ச்சித்திட்டத்தின் கீழ் முன்னெடுக்கப்பட்ட கருத்திட்டங்கள் துரிதமாகப் பூர்த்தி செய்யப்படுவதை இயலச் செய்கின்றது; தேசிய சமுதாய நீர் வழங்கல் திணைக்களத்தின் பணியாட்டொகுதியினர் பற்றாக்குறையை நிவர்த்தி செய்கின்றது.

## போக்குவரத்து, நெடுஞ்சாலைகள், மற்றும் நகர அபிவிருத்தி

- 75 Motor Grader வாகனங்களைக் கொள்வனவு செய்வதற்கான பெறுகை** (23 பெப்ரவரி 2026)

தேசிய ரீதியில் போட்டிகரமான விலைமனுக் கோரும் வழிமுறையைப் பயன்படுத்தி அரசாங்க அபிவிருத்தி நிகழ்ச்சித்திட்டங்களுக்காக 75 motor grader வாகனங்களைக் கொள்வனவு செய்வதற்கு அங்கீகாரம் வழங்குகின்றது. வெளிப்படைத்தன்மை மற்றும் தொழிற்பாட்டுத் தயார்நிலை என்பவற்றை உறுதிப்படுத்துவதற்காக உயர்மட்ட நிலையியற் கொள்வனவுக் குழுவின் விதப்புரைகளைத் தொடர்ந்து ரூ. 1,424,25 மில்லியன் (பெறுமதிசேர் வரி நீங்கலாக) தொகைக்கான ஒப்பந்தம் United Tractors & Equipment (Pvt) Ltd நிறுவனத்திற்கு வழங்கப்பட்டது.
- கெரவலப்பிட்டிய அதிவேகப்பாதை நுழைவாயில் முதல் எல்கந்த அதிவேகப்பாதை வீதி வரையான வீதி அபிவிருத்தி** (23 பெப்ரவரி 2026)

பிரதான கைத்தொழில் வசதிகளை அதிவேகப்பாதையுடன் தொடர்புபடுத்துகின்ற, மற்றும் 2021 ஆம் ஆண்டிலிருந்து பூர்த்தி செய்யப்படாத நிலையிலுள்ளதான கெரவலப்பிட்டியவின் ஊடான 2.2 கி.மீ அதிவேகப்பாதையின் புனரமைப்பிற்கு அங்கீகாரம் வழங்குகின்றது. நடுத்தரகால வரவுசெலவுத்திட்ட ஒதுக்கீடுகளின் கீழ் நீண்ட கால விரிவாக்கத்தினை திட்டமிடுவதற்கான முறைமைசார் ஆய்வு ஒன்றுடன், போக்குவரத்துப் பயன்பாட்டை மீட்டெடுப்பதற்காக உடனடிப் புனரமைப்பிற்கு அங்கீகாரம் வழங்குகின்றது.
- நீண்ட காலக் குத்தகை அடிப்படையில் Powertech Products (Pvt) Ltd நிறுவனத்திற்கு வத்தளை, கெரவலப்பிட்டியவில் காணி வழங்குதல்** (16 பெப்ரவரி 2026)

Powertech Products (Pvt) Ltd நிறுவனத்தினால் fibre சீமெந்து உற்பத்தி நிலையம் ஒன்றினைத் தாபிப்பதற்காக 3 ஏக்கர், 1 றூட், 0.95 பேர்ச்சல் அளவிடான இலங்கைக் காணி அபிவிருத்திக் கூட்டுத்தாபனக் காணியை ஒதுக்குவதற்கு அங்கீகாரம் வழங்குகின்றது. குத்தகைக் காலப்பகுதி 30 வருடங்கள்; 272.2

மில்லியன் ரூபா ஒரு தடவையிலான கொடுப்பனவு; வருடாந்தம் பெயரளவிலான வாடகை 83,500 ரூபா; முதலீடு 7 மில்லியன் ஐக்கிய அமெரிக்க டொலர்கள்; தனியார் துறை கைத்தொழில் அபிவிருத்திக்காக முதலீட்டுச் சபையின் ஏற்பாடுகளின் கீழ் கருத்திட்டம் அங்கீகரிக்கப்பட்டுள்ளது.

- MAS Freight Wave Terminal (Pvt) Ltd நிறுவனத்திற்கு நீண்டகாலக் குத்தகை அடிப்படையில் வத்தளை, கெரவலப்பிட்டியில் காணி வழங்குதல்** (16 பெப்ரவரி 2026)

களஞ்சிய விநியோக கட்டடத்தொகுதி ஒன்றிணைத் தாபிப்பதற்காக நிறுவனத்திற்கு 3 ஏக்கர், 2 றூட், 25.63 பேர்ச்சஸ் அளவிலான இலங்கைக் காணி அபிவிருத்திக் கூட்டுத்தாபனக் காணியை ஒதுக்குவதற்கு அங்கீகாரம் வழங்குகின்றது. குத்தகைக் காலப்பகுதி 30 வருடங்கள்; 305.99 மில்லியன் ரூபா ஒரு தடவையிலான கொடுப்பனவு (2 தவணைகள்); வருடாந்தம் பெயரளவிலான வாடகை 90,000 ரூபா; வழங்கல்கள் அபிவிருத்திக்கான முதலீட்டுச் சபை ஒழுங்குவிதிகளின் கீழ் கருத்திட்டம் கட்டமைக்கப்பட்டுள்ளது.
- விசேட தேவைகளையுடைய ஆட்களுக்கான வசதிகளுடன், தாழ்ந்த தரையுடைய (Lower-Floor) 10 குளிரூட்டப்பட்ட பஸ்களை ஈடுபடுத்தல்** (9 பெப்ரவரி 2026)

கொழும்புப் புறநகர போக்குவரத்தினை நடைமுறைப்படுத்துவதின் பகுதி ஒன்றாக, ஆரம்பத்தில் Metro Transit (Pvt) Ltd நிறுவனத்தினால் இயக்கப்படுவதற்காக, 10 நவீன பஸ்களுடனான முன்னோடிக் கருத்திட்டத்திற்கு அங்கீகாரம் வழங்குகின்றது. 'கிளின் ஸ்ரீலங்கா' கருத்திட்டத்தின் கீழ் பஸ்கள் பெறப்படுகின்றன; 2026 மார்ச் 15 ஆம் திகதியளவில் வந்தடையும் என எதிர்பார்க்கப்படுகின்றது; மேம்படுத்தப்பட்ட தொழில்நுட்பம் மற்றும் அணுகலுக்கான சிறப்பம்சங்களுடன் 100 பஸ்களாகக் கருத்திட்டத்தை விரிவுபடுத்துவதற்குத் திட்டமிடப்பட்டுள்ளது.
- கொலம்பகே மாவத்தை மற்றும் ஸ்டேடியம்கம் கூட்டாதன அலகுகளைத் தகுதியுடைய பயனாளர்களுக்கு ஒதுக்குதல்** (16 பெப்ரவரி 2026)

தகுதி வாங்கித் குறைந்த வருமானமுடைய குடியிருப்பாளர்களுக்கு கொழும்பு நகர மீளுருவாக்கக் கருத்திட்டத்தின் (கட்டம் 2) கீழ் நிர்மாணிக்கப்படும் 4,074 வீடமைப்பு அலகுகளின் ஒதுக்கீட்டிற்கு அங்கீகாரம் வழங்குகின்றது. ஆசிய உட்கட்டமைப்பு அபிவிருத்தி வங்கியிடமிருந்தான 158 மில்லியன் ஐக்கிய அமெரிக்க டொலர்களினால் இந்த அலகுகளுக்கு நிதியளிக்கப்படுகின்றது; பெயரளவிலான பங்களிப்புகள்: ரூ. 350,000 மூலதனம் + ரூ. 50,000 பராமரிப்பு; உறுதி மற்றும் சட்டத்தரணியின் கட்டணங்களை அரசாங்கம் பொறுப்பேற்கின்றது.
- வடக்கு மற்றும் கிழக்கு மாகாணங்களில் இணைந்த பிராந்திய அபிவிருத்தி நிகழ்ச்சித்திட்டம்** (9 பெப்ரவரி 2026)

வடக்கு மற்றும் கிழக்கு மாகாணங்களில் உட்கட்டமைப்பு மற்றும் பிராந்திய அபிவிருத்திக் கருத்திட்டங்களுக்காக உலக வங்கியுடனான பூர்வாங்க நடவடிக்கைகள் மற்றும் பேச்சுவார்த்தைகளுக்கு அங்கீகாரம் வழங்குகின்றது. US\$1,000 மில்லியன் நிதியளிப்பிலிருந்து US\$100 மில்லியன் ஒதுக்கப்பட்டது (2026–2031); சுற்றுலாத்துறை, மீன்பிடி, தொழில்வாய்ப்பு, தொழில்முயற்சியாண்மை, தனியார் முதலீடு, மற்றும் நிறுவனம்சார் கொள்திறனைக் கட்டியெழுப்புதல் என்பவற்றின் மீது கவனம் செலுத்துகின்றது.

## டிஜிட்டல் பொருளாதாரம்

- 'கிராமத்திற்கான தொடர்பாடல் (கமட்ட சந்திவேதனய)' தேசியக் கருத்திட்டத்தைத் துரிதப்படுத்தல்** (16 பெப்ரவரி 2026)

2021 ஆம் ஆண்டில் முன்னெடுக்கப்பட்ட செலவைப் பகிரும் தேசியக் கருத்திட்டத்தின் கீழ் தொடர்பாடல் கோபுரங்களின் நிர்மாணத்தைத் துரிதப்படுத்துவதன் மூலம் இலங்கையில் உள்ள குறைவான சேவை பெறும் பிரதேசங்களுக்கு 4G broadband அணுகலை விரிவுபடுத்துகின்றது. செலவுகளை மீளளிக்கும் புதிய வழிகாட்டல்கள் வெளியிடப்பட்டன: கோபுரம் ஒன்றிற்கு ஆகக்கூடியதாக 35 மில்லியன் ரூபா அல்லது சேவை வழங்குநர்களுக்கு உண்மையான செலவுகளின் 75% கிராமிய சமுதாயங்களுக்குத் துரிதமான கருத்திட்ட நன்மைகளை உறுதிப்படுத்தும் பொருட்டு செலவு மட்டுப்பாடுகள் மற்றும் முடங்கிய நிர்மாணங்கள் என்பவற்றை நிவர்த்தி செய்கின்றது.
- சந்தாதாரர் சிம் (SIM) அட்டைகளின் பதிவு மற்றும் மீள் பதிவுகளுக்கான ஒழுங்குவிதிகளுக்கான திருத்தம்** (9 பெப்ரவரி 2026)

2019 ஓகஸ்ட் 2 ஆம் திகதிக்கு முன்னர் சிம் அட்டைகளின் சந்தாதாரர்களின் மீள் பதிவினை அனுமதிப்பதற்கான புதிய ஒழுங்குவிதிகளுக்கு அங்கீகாரம் வழங்குவதுடன், 16 – 17 வயதுக் குழுவினர் மற்றும் வெளிநாட்டு விருந்தினர்கள் ஆகியோரின் பதிவிற்கான ஏற்பாடுகளையும் அறிமுகம் செய்கின்றது. சட்ட அமுலாக்கத்தில் தாக்கம் செலுத்தும் சந்தாதாரர்களின் தகவல்களில் காணப்படும் இடைவெளிகளை நிவர்த்தி செய்கின்றது; தற்போதைய தேவைப்பாடுகளுடன் நேரொத்ததாக அமைவதற்காக 2019 ஆம் ஆண்டின் 01 ஆம் இலக்க சந்தாதாரர் சிம் அட்டை ஒழுங்குவிதிகளைத் திருத்துகின்றது.

## சுகாதாரம்

- **JICA நிதியுதவியில் சுகாதார மற்றும் மருத்துவ சேவை மேம்பாட்டுக் கருத்திட்டம்** (16 பெப்ரவரி 2026)  
JICA நிதிகளைப் பயன்படுத்தி, 5 மூன்றாம் நிலை வைத்தியசாலைகளில், cardiac catheterisation அலகுகள் உள்ளடங்கலாக இருதய சிகிச்சை மருத்துவ வசதிகளை மேம்படுத்துவதற்கு மீள அங்கீகாரம் வழங்குகின்றது. 2022 இன் பொருளாதார நெருக்கடி காரணமாக மூலக் கருத்திட்டம் (2018) தாமதிக்கப்பட்டது; JPY 2,833 மில்லியன் தொகையினால் மொத்த செலவு அதிகரிக்கப்பட்டது; 2029 டிசம்பர் 31 ஆம் திகதி வரை கருத்திட்டக் காலப்பகுதி நீட்டிக்கப்பட்டது.
  - **தெனியாய ஆதார வைத்தியசாலையை 300 கட்டிடங்களுடன் இடம் மாற்றுதல்** (16 பெப்ரவரி 2026)  
மண்சரிவு அபாயங்களின் காரணமாக, தெனியாய ஆதார வைத்தியசாலைக்குப் (137 கட்டிடங்கள்) புதிதாக ஹான்ட்போர்ட் தோட்டத்தில் 30 கட்டிடங்களைக் கொண்ட புதிய வைத்தியசாலை ஒன்றின் நிர்மாணத்திற்கு அங்கீகாரம் வழங்குகின்றது. மதிப்பிடப்பட்டுள்ள செலவு 6,000 மில்லியன் ரூபா; 2 கட்டடங்களில் நிர்மாணம்; மாத்தறை, காலி, மற்றும் இரத்தினபுரி மாவட்டங்களுக்கு சேவை வழங்கும்; விசேட மற்றும் ஆதார சுகாதாரப் பராமரிப்பு சேவைகளின் தொடர்ச்சியை உறுதிப்படுத்துகின்றது.
  - **நரம்பியல் சத்திரசிகிச்சைகளுக்காக Electric/Cranial Drills இன் பெறுகை** (16 பெப்ரவரி 2026)  
இலங்கையில் நரம்பியல் சத்திரசிகிச்சைகளுக்காக 10 Electric/Cranial Drills இனைக் கொள்வனவு செய்வதற்கு அங்கீகாரம் வழங்குகின்றது. சர்வதேசரீதியில் போட்டிகரமான விலைமனுக் கோரலைத் தொடர்ந்து ஆகக்குறைந்த அனுசரணையான மதிப்பீட்டு விலையை முன்வைத்த விலைமனுதாரரான Aesculap AG (Germany) நிறுவனத்திற்கு வழங்கப்பட்டது.
  - **உள்விழி இழைகளின் (Intraocular Lenses) பெறுகை** (9 பெப்ரவரி 2026)  
சர்வதேசரீதியில் போட்டிகரமான விலைமனுக் கோரலைத் தொடர்ந்து, கண்புரை மற்றும் குறைக்கண் ஆகியவற்றிற்கான சிகிச்சைகளுக்காக 16 வகையான உள்விழி இழைகளை (Intraocular Lens) கொள்வனவு செய்வதற்கு அங்கீகாரம் வழங்குகின்றது. ஐந்து விலைமனுக் கோரல்கள் பெறப்பட்டன; உயர் மட்டப் பெறுகைக் குழு மற்றும் பெறுகை மேன்முறையீட்டு குழு என்பவற்றின் விதப்புரைகளின் அடிப்படையில், ஒப்பந்தம் ஜயசூரிய அசோசியேட்ஸ் (கண்டி) மற்றும் எல்ஷடாய் என்டர்பிரைசஸ் (பிரைவேட்) லிமிடெட் நிறுவனங்களுக்கு வழங்கப்பட்டுள்ளது.
- பதுளை போதனா வைத்தியசாலையில் சிறுநீரக சிகிச்சை அலகைப் பூர்த்தி செய்தல் மற்றும் போதனா அலகைத் தாபித்தல்** (9 பெப்ரவரி 2026)
- 10 மாடிகள் கொண்ட சிறுநீரக சிகிச்சைப் பிரிவையும், ஏறத்தாழ 80% போதனா அலகுகள் மற்றும் மருத்துவப் பயிற்சிக்கான கற்பித்தல் வசதிகளையும் பூர்த்தி செய்வதற்கான ஒப்பந்தத்திற்கு அங்கீகாரம் வழங்குகின்றது. ஒப்பந்தம் Central Engineering Services (Pvt) Ltd. நிறுவனத்திற்கு வழங்கப்பட்டுள்ளது; ஊவா-வெல்லல் பல்கலைக்கழகத்தின் மருத்துவப் பயிற்சி நிலையம் ஒன்றாகக் கற்பித்தல் மற்றும் சுகாதாரப் பராமரிப்புத் தராதரங்களை இவ்வைத்தியசாலை பூர்த்தி செய்வதை உறுதிசெய்கின்றது.

## துறைமுகங்கள் மற்றும் சிவில் விமானசேவைகள்

- **பிரான்சின் Paris-Charles de Gaulle விமான நிலையத்தில் Sri Lankan Airlines சார்பில் தரைக் கையாள்கை சேவைகளைப் பெற்றுக்கொள்வதற்கான ஒப்பந்தம்** (23 பெப்ரவரி 2026)  
மட்டுப்படுத்தப்பட்ட போட்டிகரமான சர்வதேச விலைமனுக்கோரலின் கீழ் Paris- CDG விமானநிலையத்தில் Sri Lankan Airlines சார்பில் பயணிகள், சரக்குகள், மற்றும் பொதிகள் கையாளும் சேவைகளுக்கான ஒப்பந்தங்களுக்கு அங்கீகாரம் வழங்குகின்றது. உயர்மட்ட நிலையியல் பெறுகைக் குழுவின் விதப்புரைகளை அடிப்படையாகக்கொண்டு, பயணிகள் கையாள்கை Groupe Europe Handling (€7.73 மில்லியன், 3 வருடங்கள்) நிறுவனத்திற்கும் சரக்குகள் கையாள்கை France Handling Cargo (€1.90 மில்லியன், 3 வருடங்கள்) நிறுவனத்திற்கும் வழங்கப்பட்டன.
- **இந்தியாவின் பெங்களூர் விமானநிலையத்தில் Sri Lankan Airlines சார்பில் பயணிகள் மற்றும் தரைக் கையாள்கை சேவைகளுக்கான ஒப்பந்தத்தை வழங்குதல்** (16 பெப்ரவரி 2026)  
சர்வதேசரீதியில் போட்டிகரமான மட்டுப்படுத்தப்பட்ட விலைமனுக்கோரலின் ஊடாக பெங்களூர் விமானநிலையத்தில் (BLR) Sri Lankan Airlines இற்கான சேவை ஒப்பந்தத்தை வழங்குவதற்கு அங்கீகாரம் வழங்குகின்றது. GlobeGround India Pvt. Ltd நிறுவனத்திற்கு ஒப்பந்தம் வழங்கப்பட்டது; விலைமனுவின் பெறுமதி 3.093 மில்லியன் ஐக்கிய அமெரிக்க டொலர்களாகும்; காலப்பகுதி 3 வருடங்கள் (1 ஏப்பிரல் 2026 தொடக்கம் 31 மார்ச் 2029); ஆகக்குறைந்த அனுசரணையான மதிப்பீட்டு விலைமனுதாரர்.

## தொழில்

- **சிரம வாசனா நிதியத்தை கலைத்து மூடுதல்** (16 பெப்ரவரி 2026)

சிரம வாசனா நிதியத்தின் நலன்புரிச் சேவைகளைப் பேணுவதுடன் நிவர்த்தி செய்யப்படாத தொழிற்பாடுகளை தொழில் அமைச்சிற்கு மாற்றுகின்ற அதேவேளை, (1998 ஆம் ஆண்டின் 12 ஆம் இலக்க) சிரம வாசனா நிதியத்தைக் கலைத்து மூடுவதற்கு அங்கீகாரம் வழங்குகின்றது. பங்கீடுபாட்டாளர்களின் உள்ளீடுகளுடன் செயற்றிட்டம் உருவாக்கப்பட்டது; கலைத்து மூடுதல் 2026 ஜூன் 30 ஆம் திகதி நடைமுறைக்கு வரும்; தனியார் மற்றும் பகுதியளவிலான அரசாங்க ஊழியர்களுக்கான நிதி ஒத்துழைப்பு மற்றும் சேவைகளின் தொடர்ச்சியை உறுதிப்படுத்துகின்றது.

### புத்தசாசன, சமய மற்றும் கலாசார அலுவல்கள் / வீடமைப்பு

- ‘யதிவர மாயிய நிவஹன’ தேசிய நிகழ்ச்சித்திட்டம் (16 பெப்ரவரி 2026)  
பெளத்த துறவு வாழ்விற்குத் தங்களது பிள்ளைகளை அர்ப்பணித்த பொருளாதாரரீதியாக நலிவுற்ற பெற்றோருக்கான வீடமைப்புக் கருத்திட்டம் ஒன்றினை நடைமுறைப்படுத்துகின்றது. ஆரம்பக் கட்டம்: 2026 ஆம் ஆண்டில் 1,000 வீடுகள்; பயனாளர்கள் 1.5 மில்லியன் ரூபா, அத்துடன் பிரதேச மட்டத்திலான பங்களிப்புகள் என்பவற்றைப் பெற்றுக்கொள்வர்; ‘சொந்த வீடு – ஓர் அழகான வாழ்க்கை’ தேசிய வீடமைப்பு முன்னெடுப்புடன் இந்நிகழ்ச்சித்திட்டம் தொடர்புபட்டுள்ளது.

### பொது நிர்வாகம், மாகாண சபைகள், மற்றும் உள்ளூராட்சி மன்றங்கள்

- சபரகமுவ மாகாணசபைக் கட்டடத்தொகுதியை விரிவாக்கம் செய்வதற்காக அதற்கு அருகில் கட்டடம் ஒன்றை நிர்மாணித்தல் (2 பெப்ரவரி 2026)  
அமைச்சு: பொது நிர்வாகம், மாகாண சபைகள், மற்றும் உள்ளூராட்சி அமைச்சு  
பணியாட்டொகுதியினருக்கும் திணைக்களங்களுக்கும் போதிய இடவசதி மற்றும் வசதிகளை வழங்குவதற்காக தற்போதுள்ள கட்டடத்தொகுதிக்கு அருகில் புதிய மூன்று மாடிக் கட்டடம் ஒன்றினை நிர்மாணிப்பதற்கு அங்கீகாரம் வழங்குகின்றது. மொத்த செலவு மதிப்பீடு ரூ. 196.8 மில்லியன்; அதிகரித்த பணியாட்டொகுதியினர் மற்றும் பிரிவுகளின் எண்ணிக்கைக்குப் பதின்செயற்பாடாக அமைகின்றது; மாகாண சபை வளங்களினால் நிதியளிக்கப்படுகின்றது.

### கல்வி, உயர்கல்வி மற்றும் தொழிற்கல்வி

- பாடசாலை அழகியல் கல்வியை ஊக்குவிப்பதற்காக அழகியல் உபகரணங்களை வழங்குதல் (2 பெப்ரவரி 2026)  
2026 – 2028 காலப்பகுதியில், ரூ. 1,215 மில்லியன் என மதிப்பிடப்பட்டுள்ள செலவில் பாடசாலைகளுக்கு நவீன அழகியல் உபகரணங்களை (சங்கீதம், நடனம், சித்திரம், மற்றும் நாடகம்) வழங்குவதற்கான கருத்திட்டத்திற்கு அங்கீகாரம் வழங்குகின்றது. நவீன மற்றும் தொழிற்பாட்டு உபகரணங்களின் பற்றாக்குறையை நிவர்த்தி செய்கின்றது; அழகியல் கல்வியின் தரம் மற்றும் மாணவர்களின் ஒட்டுமொத்த ஆளுமை வளர்ச்சி ஆகியவற்றை மேம்படுத்துகின்றது.

### பாதுகாப்பு

- ஜெனரல் சேர் ஜோன் கொத்தலாவல பாதுகாப்புப் பல்கலைக்கழகத்திற்கும் மாலைதீவின் பாதுகாப்பு அமைச்சிற்குமிடையேயான புரிந்துணர்வு ஒப்பந்தம் (9 பெப்ரவரி 2026)  
பணியாட்டொகுதியினர் பரிமாற்றம், கூட்டு ஆராய்ச்சி, கல்விசார் அங்கீகாரம், மற்றும் கலாசார/ விளையாட்டுப் பரிமாற்ற நிகழ்ச்சித்திட்டங்கள் என்பவற்றிற்காக மாலைதீவுடன் புதுப்பிக்கப்பட்ட புரிந்துணர்வு ஒப்பந்தம் ஒன்றினைக் கைச்சாத்திடுவதற்கு அங்கீகாரம் வழங்குகின்றது. அடிப்படைப் புரிந்துணர்வு ஒப்பந்தம்: 2012 – 2017, 2018 ஆம் ஆண்டில் புதுப்பிக்கப்பட்டது; இதனைத் தொடர்ந்த புதிய உடன்படிக்கை 2023 இல் காலாவதியானது; இருதரப்புப் பாதுகாப்பு மற்றும் கல்விசார் ஒத்துழைப்பு என்பவற்றை வலுப்படுத்துகின்றது.

### வியாபாரம், வர்த்தகம், உணவுப் பாதுகாப்பு, மற்றும் கூட்டுறவு அபிவிருத்தி

- இலங்கைக்கும் ஐப்பானுக்கும் இடையே பொருளாதாரக் கொள்கை உரையாடல் மீதான ஒத்துழைப்பு உடன்படிக்கை (9 பெப்ரவரி 2026)  
இலங்கைக்கும் ஐப்பானுக்குமிடையே பொருளாதார உறவுகள், வியாபாரம், முதலீடு, மற்றும் அபிவிருத்தி ஒத்துழைப்பு என்பவற்றை வலுப்படுத்துவதற்காக இருதரப்பு உடன்படிக்கைக்கு அங்கீகாரம் வழங்குகின்றது. தெற்காசிய சந்தைகளைத் தொடர்புபடுத்தும் பொருளாதார வழிப்பாதை ஒன்றாக இலங்கையைத் தாழ்ப்பதை இலக்காகக் கொண்டுள்ளது; நீண்டகால மூலோபாய பொருளாதார ஒத்துழைப்பை மேம்படுத்துகின்றது.

### வெளிநாட்டலுவல்கள், வெளிநாட்டு வேலைவாய்ப்பு, மற்றும் சுற்றுலாத்துறை

- இலங்கை மற்றும் பின்லாந்திற்கு இடையே அரசியல் ஆலோசனைப் பொறிமுறையைத் தாபித்தல் மீதான புரிந்துணர்வு ஒப்பந்தம் (2 பெப்ரவரி 2026)  
அரசியல், பொருளாதார, கல்வி, சுற்றாடல், கொன்சியுலர், மற்றும் கலாசார பிணைப்புகளை வலுப்படுத்துவதை இலக்காகக்கொண்டு, இலங்கைக்கும் பின்லாந்துக்கும் இடையே அரசியல் ஆலோசனைப் பொறிமுறை

ஒன்றினைத் தாபிப்பதற்காகப் புரிந்துணர்வு ஒப்பந்தம் ஒன்றினைக் கைச்சாத்திடுவதற்கு அங்கீகாரம் வழங்குகின்றது. 72 வருடகால இராஜதந்திர உறவுகளைக் குறிக்கின்றது; பிராந்திய மற்றும் பல்தரப்பு விடயங்கள் மீதான யோசனைகளின் பரிமாற்றத்தை மேம்படுத்துகின்றது.

### மின்சக்தி மற்றும் வலுசக்தி

- (2026 மார்ச் 15 ஆம் திகதி தொடக்கம் 2026 செப்டெம்பர் 14 ஆம் திகதி வரையிலான காலப்பகுதிக்கு) பெற்றோல் 92 Unl ஐந்து கப்பல்தொகைகளை கொள்வனவு செய்வதற்கான நீண்டகால ஒப்பந்தத்தை வழங்குதல் (2 பெப்ரவரி 2026)  
பெற்றோல் 92 Unl இன் 300,000 ± 5% பரல்கள் கொண்ட ஐந்து கப்பல் தொகைகளுக்கான ஒப்பந்தத்தை, ஆகக்குறைந்த அனுசரணையான விலை முன்வைப்பாளரான M/s Epdesa Pte. Ltd., கம்பனிக்கு வழங்குவதற்கு அங்கீகாரம் வழங்குகின்றது. இலங்கைப் பெற்றோலியக் கூட்டுத்தாபனத்தின் பதிவு செய்யப்பட்ட விநியோகஸ்தர்களின் ஊடான பெறுகை; உயர்மட்ட நிலையியற் கொள்வனவுக் குழுவினால் மதிப்பீடு செய்யப்பட்டது.
- மீள்புதுப்பிக்கத்தக்க வலுசக்தி வளங்கள் அபிவிருத்தித் திட்டம் 2025 - 2030 (2 பெப்ரவரி 2026)  
2030 ஆம் ஆண்டளவில் மீள்புதுப்பிக்கத்தக்க மூலங்களிலிருந்து 70% மின்சாரத் தேவையைப் பூர்த்தி செய்வதற்கும் 2050 ஆம் ஆண்டளவில் காபன் வெளியேற்றத்தைக் குறைக்கும் நிலையை அடைவதற்கும் மீள்புதுப்பிக்கத்தக்க வலுசக்தி வளங்கள் அபிவிருத்தித் திட்டத்திற்கு அங்கீகாரம் வழங்குகின்றது. இலங்கை நிலைபெறுதலுக்கு வலுசக்தி அதிகாரசபையினால் இத்திட்டம் தயாரிக்கப்பட்டது; மீள்புதுப்பிக்கத்தக்க வலுசக்தி வரைபடம், மீள்புதுப்பிக்கத்தக்க சக்திப் பூங்கா, மற்றும் மிதக்கும் சூரிய மின்சக்திக் கருத்திட்டங்கள் என்பவற்றை உள்ளடக்குகின்றது; மீள்புதுப்பிக்கத்தக்க சக்தி மீதான தேசியக் கொள்கையுடனான ஒத்திசைவைக் குறிப்பீடு செய்கின்றது.
- சுகஸ்கந்த மின்னுற்பத்தி நிலையத்திற்கு உராய்வு நீக்கிகளின் பெறுகை மற்றும் விநியோகம் (2026–2027) (9 பெப்ரவரி 2026)  
சுகஸ்கந்த மின்னுற்பத்தி நிலையத்தில் உள்ள 12 டீசல் மின் பிறப்பாக்கிகளுக்கு ஒரு வருட காலத்திற்கு உராய்வு நீக்கிகளை விநியோகம் செய்வதற்காக தேசியரீதியில் போட்டிகரமான விலைமனுக் கோரலுக்கு அங்கீகாரம் வழங்குகின்றது. தற்போதைய விநியோகஸ்தரின் ஒப்பந்தம் 2026 மே 9 ஆம் திகதியுடன் நிறைவு பெறுகின்றது; தொடர்ச்சியான base-load மின்சார உற்பத்தியை உறுதிப்படுத்துகின்றது.

### கிராமிய அபிவிருத்தி, சமூகப் பாதுகாப்பு, மற்றும் சமுதாய வலுவூட்டல்

- 'பிரஜா சக்தி' வறுமை ஒழிப்புத் தேசிய இயக்கத்தினை சட்டரீதியாக வலுவூட்டுதல் (16 பெப்ரவரி 2026)  
'பிரஜா சக்தி' வறுமை ஒழிப்புத் தேசிய இயக்கத்தினை நடைமுறைப்படுத்துவதற்கான சட்ட அடிப்படையை ஏற்பாடு செய்வதற்காகப் பாராளுமன்றச் சட்டமூலம் ஒன்றின் வரைவினைத் தயாரிப்பதற்கு அங்கீகாரம் வழங்குகின்றது. அமைச்சுகள், மாகாண/ மாவட்ட/ பிரதேச செயலகங்கள், மற்றும் சமுதாயப் பங்களிப்புகள் என்பவற்றின் ஊடாக நிகழ்ச்சித்திட்டம் நடைமுறைப்படுத்தப்படுவதை உறுதிப்படுத்துகின்றது; ஆளுகை, மேற்பார்வை, சமூகக் கணக்காய்வு, மற்றும் தேசியரீதியான ஒருங்கிணைப்பு என்பவற்றை வலுப்படுத்துகின்றது.

## IV. அதிவிசேட வர்த்தமானிகள் (தெரிவு செய்யப்பட்டவை)

### தேசியப் பாதுகாப்பு மற்றும் பொது ஒழுங்கு

வர்த்தமானி 2477/46 (28 பெப்ரவரி 2026) - பொதுமக்கள் பாதுகாப்புக் கட்டளைச்சட்டம்

- பொது ஒழுங்கை உறுதி செய்வதற்கும், அத்தியாவசிய சேவைகளைப் பேணுவதற்கும் அரசாங்கத்தை இயல்பு செய்து, நாடு முழுவதும் பொது அவசரகால நிலையொன்றை சனாதிபதி பிரகடனம் செய்தார்.

வர்த்தமானி 2477/47 (28 பெப்ரவரி 2026) - அத்தியாவசியப் பொதுச் சேவைகள் சட்டம்

- டித்வா சூறாவளியினால் ஏற்பட்ட அனர்த்தத்திற்குப் பின்னான நிலையின் காரணமாக குறித்துரைக்கப்பட்ட சேவைகளை 'அத்தியாவசிய பொதுச் சேவைகளாகப்' பிரகடனம் செய்கின்றது. அவற்றுள் பின்வரும் சேவைகள் உள்ளடங்குகின்றன: மின்சார விநியோகம், எரிபொருள் மற்றும் எரிவாயு விநியோகம், வைத்தியசாலை மற்றும் தாதிச் சேவைகள், பொதுப் போக்குவரத்து, வீதி/ புகையிரத/ வான்வழி/ சுற்றுலாத்துறை உட்கட்டமைப்பு, நீர் வழங்கல் மற்றும் வடிகாலமைப்பு, உணவு மற்றும் அத்தியாவசியப் பொருட்கள், அரசாங்கப் பிரிவுகளின் கள அலுவலர்கள், காவுவண்டிச் சேவைகள், அரச வங்கி மற்றும் காப்புறுதி, நீர்ப்பாசனம், தொலைத்தொடர்பாடல் மற்றும் ஊடகம், காணி மீட்டளிப்பு, மற்றும் கமத்தொழில் / காப்புறுதிச் சேவைகள்.

வர்த்தமானி 2477/41 (27 பெப்ரவரி 2026) - பொதுமக்கள் பாதுகாப்புக் கட்டளைச்சட்டம்

- அனைத்து மாவட்டங்களிலும் பொதுமக்களின் அமைதியைப் பேணுவதற்காக, 2026 பெப்ரவரி 27 ஆம் திகதியிலிருந்து நடைமுறைக்கு வருமாறு, ஆயத்தநாகிய படைகளின் அனைத்து உறுப்பினர்களையும் அழைக்கும் கட்டளை.

### நிதி மற்றும் வரியிடல்

வர்த்தமானி 2474/66 (8 பெப்ரவரி 2026) - செயல்நுணுக்க அபிவிருத்திக் கருத்திட்டங்கள் சட்டம்

- கருத்திட்டங்கள், செயல்நுணுக்க அபிவிருத்திக் கருத்திட்டங்களாகத் தகுதி பெறுவதற்கான அளவுகோல்களை விதித்துரைக்கின்றது. வரிச் சலுகைகள்: CID/VAT/PAL/CESS விலக்களிப்புகளுடன், முதலீடுகளை அடிப்படையாகக்கொண்டு 5 - 10 வருடகால நிறுவன வரி வருமான விடுமுறைகள். உட்கட்டமைப்பு, சுற்றுலாத்துறை மற்றும் பொழுதுபோக்கு (கசினோக்கள் தவிர்ந்த), உற்பத்தி, கமத்தொழில், கல்வி மற்றும் தகவல் தொடர்பாடல் தொழில்நுட்பம் ஆகிய துறைகளை உள்ளடக்குகின்றது.

வர்த்தமானி 2475/28 (13 பெப்ரவரி 2026) - 2021 ஆம் ஆண்டின் 11 ஆம் இலக்க, கொழும்புத் துறைமுக நகரப் பொருளாதார ஆணைக்குழுச் சட்டம்

- தீர்வையற்ற அனுமதிகள் மற்றும் செயல்நுணுக்க வியாபார விலக்களிப்புகள் மீதான ஒழுங்குவிதிகளைத் திருத்துகின்றது. ஆரம்பம், செல்லுபடியாகும் தன்மை, தீர்வையற்ற கொள்வனவுகளின் எண்ணிக்கை, மற்றும் வெளிநாட்டு வருகை விதிகள் ஆகியவற்றைத் தெளிவுபடுத்துகின்றது.

வர்த்தமானி 2473/32 (1 பெப்ரவரி 2026) - அஞ்சல் அலுவலகக் கட்டளைச்சட்டம்

- முத்திரைகள், கடிதங்கள், அஞ்சலட்டைகள், அச்சிட்ட பொருட்கள், பத்திரிகைகள், தபால் பைகள், விளம்பர அஞ்சல்கள், மற்றும் டெலிமெயில் ஆகியவற்றிற்கான அஞ்சல் கட்டணங்களை 2026 பெப்ரவரி 1 ஆம் திகதியிலிருந்து நடைமுறைக்கு வரும் வகையில் திருத்தியமைக்கின்றது.

வர்த்தமானி 2473/34 (1 பெப்ரவரி 2026) - 1961 ஆம் ஆண்டின் 28 ஆம் இலக்க, இலங்கை பெற்றோலியக் கூட்டுத்தாபனச் சட்டம்

- லங்கா ஓட்டோ டிசலின் விலையை ரூ. 277/1 ஆகவும் லங்கா பெற்றோல் 92 ஒக்டேனின் விலையை ரூ. 292/1 ஆகவும் குறைத்து, 2026 சனவரி 31 ஆம் திகதி நள்ளிரவிலிருந்து நடைமுறைக்கு வரும் வகையில் எரிபொருள் விலைகளைத் திருத்தியமைக்கின்றது.

### தேர்தல்கள்

வர்த்தமானி 2477/40 (27 பெப்ரவரி 2026) - அரசியலமைப்பின் 98(8) ஆம் உறுப்புரையின் கீழான கட்டளை

- அரசியலமைப்பின் 98(8) ஆம் உறுப்புரையின் தொடர்ச்சியாக வெளியிடப்பட்ட தேர்தல் ஆணைக்குழுக் கட்டளை.

### சுற்றாடல் மற்றும் திட்டமிடல்

வர்த்தமானி 2477/44 (27 பெப்ரவரி 2026) - தேசிய பௌதிகத் திட்டமிடல் திணைக்களம்

- இற்றைப்படுத்தப்பட்ட அனூராதபுர புனிதப் பிரதேச அபிவிருத்தித் திட்டத்தை நடைமுறைப்படுத்தலுக்காகப் பிரகடனம் செய்தது.

வர்த்தமானி 2474/02 (2 பெப்ரவரி 2026) – 1980 ஆம் ஆண்டின் 47 ஆம் இலக்க, தேசிய சுற்றாடல் சட்டம்

- அனூராதபுரத்திலுள்ள வேரகம ரஜமகா விஹாரையின் 1.775 ஹெக்டேயரை கோனமெரியாவை சூழல் பாதுகாப்புப் பிரதேசமாகப் பிரகடனம் செய்கின்றது. II ஆம் அட்டவணையில் பட்டியலிடப்படாத கருத்திட்டங்களுக்குத் தடை விதிக்கும் அதேவேளை ஒழுங்குறுத்தப்பட்ட பராமரிப்பு, ஆராய்ச்சி, மற்றும் பேணுகைச் செயற்பாடுகளை அனுமதிக்கின்றது.

வர்த்தமானி 2475/06 (10 பெப்ரவரி 2026) – நாடு, நகரத் திட்டமிடல் கட்டளைச்சட்டம்

- குருநாகல், இபாலோகம் 'ஸ்ரீ போதிருக்காராம விஹாரைப் பிரதேசத்தை' நகர அபிவிருத்தி இடப்பரப்பு ஒன்றாகப் பிரகடனம் செய்கின்றது. உருவரை பௌதீக வரைபடமொன்றைத் தயாரிப்பதற்குப் பணிக்கின்றது. மொத்தக் காணி: விரிவான எல்லைகளுடன், 1.2513 ஹெக்டேயர்கள் (காணித்துண்டுகள் A–F)

வர்த்தமானி 2474/22 (3 பெப்ரவரி 2026) – கரையோரப் பேணுகை மற்றும் கரையோர வள முகாமைத்துவச் சட்டம்

- யாழ்ப்பாணம், காரைநகர் தீவில் முன்மொழியப்பட்டுள்ள சேற்று நண்டு வளர்ப்பு (Mud Crab Culture) பண்ணைக்கான சுற்றாடல் தாக்க மதிப்பீடு (EIA). 30 நாட்களுக்கு உரிய அலுவலகங்களில் பொதுமக்கள் பார்வையிடல். பணிப்பாளர் நாயகத்திடம் கருத்துக்கள் சமர்ப்பிக்கப்படலாம்.

## தொழில்

வர்த்தமானி 2474/50 (6 பெப்ரவரி 2026) – சம்பளச் சபைகள் கட்டளைச்சட்டம் (அத்தியாயம் 136)

- கொக்கோ, ஏலக்காய், மற்றும் மிளகு வியாபாரத்தில் ஈடுபடும் தொழிலாளர்களுக்கு செலுத்தப்படத்தக்க விசேட படிகள். நவம்பர் 2025: நாளொன்றிற்கு ரூ. 1,852.39; டிசம்பர் 2025: நாளொன்றிற்கு ரூ. 1,920.58.

## தேசியப் பாதுகாப்பு மற்றும் அவசரகாலத் தத்துவங்கள்

வர்த்தமானி 2475/11 (10 பெப்ரவரி 2026) – பொதுமக்கள் பாதுகாப்புக் கட்டளைச்சட்டம்

- 2026 சனவரி 28 ஆம் திகதியிலிருந்து நாடு முழுவதும் கட்டளைச்சட்டத்தின் II ஆம் பகுதியை நடைமுறைக்குக் கொண்டுவரும் சனாதிபதியின் பிரகடனத்திற்கான பாராளுமன்றத்தின் அங்கீகாரத்தை (2026 பெப்ரவரி 6) உறுதிப்படுத்துகின்றது.

## அவுடதங்கள் புனர்வாழ்வு

வர்த்தமானி 2477/43 (27 பெப்ரவரி 2026) – அவுடதங்களில் தங்கியுள்ள ஆட்கள் (சிகிச்சையளித்தலும் புனர்வாழ்வளித்தலும்) சட்டம்

- அவுடதங்களில் தங்கியுள்ள ஆட்களின் சிகிச்சை மற்றும் புனர்வாழ்வு தொடர்பில் அவுடதங்களில் தங்கியுள்ள ஆட்கள் (சிகிச்சையளித்தலும் புனர்வாழ்வளித்தலும்) சட்டத்தின் கீழ் வெளியிடப்படும் ஒழுங்குவிதிகள்.

## வலுசக்தி ஒழுங்குறுத்தல்

வர்த்தமானி 2474/17 (2 பெப்ரவரி 2026) – இலங்கைப் பொதுப் பயன்பாட்டு வசதிகள் ஆணைக்குழுச் சட்டம்

- 2025 ஆம் ஆண்டில் இடம்பெற்ற முழுமையான அமைப்பின் செயலிழப்பினைத் தொடர்ந்து, சூரிய மின்சக்தி அலைமின்மாற்றியுடனான இணக்கநிலை (solar inverter compliance), மீடினன் பதிற்செயற்பாட்டிற்கான மேம்பாடுகள் (frequency response improvements), துணை மின்னுற்பத்தியின் நம்பகத்தன்மை (auxiliary power reliability), adaptive load shedding, இடையூறுகளைப் பதிவு செய்யும் டிஜிட்டல் கருவியைப் பயன்படுத்தல் (digital disturbance recorder deployment), protection relay testing, மற்றும் இணைப்பு முறைமையை மீட்டமைப்பதற்கான தயார்நிலை (system restoration readiness) என்பவை உள்ளடங்கலான நடவடிக்கைகளை நடைமுறைப்படுத்துமாறு இலங்கை மின்சார சபை மற்றும் இலங்கை மின்சாரக் கம்பனி என்பவற்றிற்குப் பணிக்கின்றது.

## புள்ளிவிபரவியல்

வர்த்தமானி 2477/23 (24 பெப்ரவரி 2026) – தேசிய நுகர்வோர் விலைச் சுட்டெண்

- 2026 சனவரி மாதத்திற்கான சுட்டெண்: 211.4 (அடிப்படை: 2021 = 100). பொது அறிவித்தலுக்காக வெளியிடப்பட்டது.

பொறுப்புத்துறப்பு - இலங்கையின் அண்மைய சட்டவாக்க மற்றும் நிறைவேற்றுத்துறை முன்னேற்றங்கள் குறித்து அறிந்து கொள்ள நாடுவோருக்கு உதவுவதற்காக சட்டம் மற்றும் சமூக நம்பிக்கையினால் வேண்டப்பட்டவாறாக, சுருக்கமான அறிக்கையொன்றாக இந்த ஆவணம் தயாரிக்கப்பட்டுள்ளது. இந்த ஆவணத்தில் எவ்விதமான பகுப்பாய்வும் காணப்படவில்லை என்பதுடன் வழங்கப்பட்ட அனைத்து விளக்கங்களும், ஆவணத்தின் அல்லது தீர்மானத்தின் சுருக்க விளக்கங்களேயாகும். இவை சட்ட மற்றும் கொள்கை விடயப்பரப்புகளில் இடம்பெறும் செயற்பாடுகளை எடுத்துக்காட்டுவதற்காகவே தரப்பட்டுள்ளன. பல்வேறு வர்த்தமானிகள் இணையவழியில் கிடைக்கப்பெறவில்லை என்பதால் இந்த இற்றைப்படுத்தலில் அவற்றின் தலைப்புகள் மாத்திரமே பிரதிபலிப்புச் செய்யப்பட்டுள்ளன என்பதைத் தயவுசெய்து கருத்திற் கொள்ளவும். இது முழுமையானதல்ல என்பதுடன் சட்ட ஆலோசனையாக இதன் மீது தங்கியிருத்தலுமாகாது. குறிப்பிட்ட சட்டரீதியான அக்கறைகளுக்காகத் தயவுசெய்து தகுந்த சட்ட ஆலோசனையை நாடவும்.